

അതത് ശീർഷകങ്ങൾക്ക് കീഴിൽ വകയിരുത്തിയിരിക്കുന്ന ബഡ്ജറ്റ് വിഹിതത്തിൽനിന്നും തുക അനുവദിക്കുന്നതിനുള്ള നടപടിക്രമമാണ് അനുവർത്തിച്ചുവരുന്നത്. വകയിരുത്തിയിരിക്കുന്ന ബഡ്ജറ്റ് വിഹിതത്തിന്റെ വിനിയോഗത്തിനനുസരിച്ച് ആവശ്യാനുസരണം അധിക തുക അനുവദിച്ചുവരുന്നുണ്ട്. ഇതിനുപുറമേ അക്രഡിറ്റഡ് ഏജൻസികൾ മുഖേന നിർവ്വഹിക്കുന്ന പ്രവൃത്തികളുടെ ബിൽ തുക നേരിട്ട് അനുവദിക്കുന്നതിന് ധനകാര്യ സെക്രട്ടറി നിയന്ത്രണാധികാരിയായി പ്രത്യേക ശീർഷകത്തിന്റെ കീഴിൽ ആവശ്യമായ തുക വകയിരുത്തിവരുന്നുണ്ട്.

സാമാജികരുടെ ആസ്തി വികസന ഫണ്ട്- പദ്ധതികൾ

45(308) ശ്രീ. എ. രാജ: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) സാമാജികരുടെ ആസ്തി വികസന ഫണ്ടിൽനിന്നും അനുവദിക്കപ്പെടുന്ന പദ്ധതികൾക്ക് അവയുടെ നടത്തിപ്പിനായി അഡ്വാൻസ് അനുവദിക്കുന്നുണ്ടോ യെന്ന് വ്യക്തമാക്കാമോ;

(ബി) അഡ്വാൻസ് അനുവദിക്കുന്നുണ്ടെങ്കിൽ അത് എന്ത് സാഹചര്യത്തിലാണെന്നും ഇതുമായി ബന്ധപ്പെട്ട നിബന്ധനകൾ എന്തൊക്കെയാണെന്നും വ്യക്തമാക്കാമോ?

(എ&ബി) നിബന്ധനകൾക്ക് വിധേയമായി അനുവദിക്കുന്നുണ്ട്. 3-8-2018-ലെ സ. ഉ. (പി) നമ്പർ118/2018/ധന., ഖണ്ഡിക 8 പ്രകാരം നേരിട്ട് പദ്ധതി ഏറ്റെടുക്കുന്ന സർക്കാർ അംഗീകൃത ഏജൻസികൾക്ക് 20% വരെ അഡ്വാൻസായി അനുവദിക്കാവുന്നതാണ്. 25-4-2019-ലെ സർക്കുലർ നമ്പർ33/2019/ധന. ഖണ്ഡിക 2 പ്രകാരം, Non-PMC ആയി പ്രവൃത്തികൾ ഏറ്റെടുക്കുന്ന അംഗീകൃത ഏജൻസികൾക്ക് മാത്രമേ 20% മുൻകൂർ പേമെന്റിന് അർഹതയുള്ളൂ. മേൽ വ്യവസ്ഥകൾ നിയോജകമണ്ഡല ആസ്തി വികസന പദ്ധതികൾക്കും ബാധകമാണ്.

ആസ്തി വികസന പദ്ധതി

46(309) ശ്രീ. ഡി. കെ. മുരളി: താഴെ കാണുന്ന ചോദ്യത്തിന് ധനകാര്യ വകുപ്പുമന്ത്രി സദയം മറുപടി നൽകുമോ:

കഴിഞ്ഞ സർക്കാരിന്റെ കാലത്ത് വാമനപുരം നിയോജകമണ്ഡലത്തിൽ എം.എൽ.എ.യുടെ നിയോജകമണ്ഡല ആസ്തി വികസന പദ്ധതി പ്രകാരം ഭരണാനുമതി നൽകിയ പദ്ധതികളിൽ ഏതൊക്കെ പൂർത്തിയാക്കിയെന്നും ഇനിയും പൂർത്തിയാകാൻ ഉള്ളവയുടെ നിലവിലെ സ്ഥിതിയും വർഷാടിസ്ഥാനത്തിൽ വിശദമാക്കാമോ?

വിവരം ശേഖരിച്ചു വരുന്നു.